



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 कांग्रेस सांसद गौरव गोगोई ने आईएसआई के निमंत्रण पर पाकिस्तान का दौरा किया था: हिमंत

6 जरूरी है तुर्किए को कड़ा संदेश देना

7 'जेठानी' में रानी का सुहागन अवतार सोशल मीडिया पर छाया

फ़र्स्ट टेक

हैदराबाद में विस्फोट की साजिश रच रहे दो संदिग्ध व्यक्ति गिरफ्तार

विजयनगरम(आंध्र प्रदेश)/भाषा। आंध्र प्रदेश और तेलंगाना पुलिस ने एक संयुक्त अभियान के तहत हैदराबाद में विस्फोट की साजिश रच रहे दो लोगों को गिरफ्तार कर लिया। विजयनगरम के सिराज उर रहमान (29) को एक गुप्त सूचना के बाद हिरासत में लिया गया। पुलिस ने रविवार को बताया कि छापेमारी के दौरान आरोपी के परिसर से अमोनिया, सल्फर और एल्युमीनियम पाउडर सहित विस्फोटक सामग्री जब्त की गई। पुलिस ने बताया, जांच के दौरान रहमान ने हैदराबाद के एक अन्य व्यक्ति सैयद समीर (28) के बारे में जानकारी दी, जिसके बाद उसे भी हिरासत में ले लिया गया। पुलिस के मुताबिक, दोनों आरोपी हिरासत में हैं और उन्हें अदालत में पेश किया जाएगा।

ब्रिटिश पर्वतारोही ने 19वीं बार एवरेस्ट पर चढ़ाई की, रिकॉर्ड तोड़ा

काठमांडू/एपी। ब्रिटिश पर्वतारोही गाइड ने रविवार को 19वीं बार माउंट एवरेस्ट पर चढ़ाई की और उन्होंने दुनिया के सबसे ऊंचे पर्वत पर सबसे अधिक बार चढ़ाई करने का अपना ही रिकॉर्ड तोड़ दिया। ब्रिटिश पर्वतारोही, माउंट एवरेस्ट पर सबसे ज्यादा बार चढ़ाई करने वाले ऐसे व्यक्ति हैं, जो शेरपा नहीं हैं। 'हिमालयन गाइड्स नेपाल' के ईश्वरी पौडेल ने बताया कि दक्षिण-पश्चिम इंग्लैंड के रहने वाले 51 वर्षीय केंटन कूल ने रविवार को कई अन्य पर्वतारोहियों के साथ 8,849 मीटर ऊंची चोटी पर चढ़ाई की और उनका स्वास्थ्य अच्छा है तथा वे शिखर से नीचे उतर रहे हैं।

रूस ने यूक्रेन पर मीषण ड्रोन हमला किया

कीव/एपी। रूस ने यूक्रेन पर बीती रात भीषण ड्रोन हमला किया जिसमें कम से कम एक व्यक्ति की मौत हो गई। इसे वर्ष 2022 में यूक्रेन के खिलाफ छेड़े गए युद्ध के बाद से अब तक किए गए भीषणतम ड्रोन हमलों में से एक माना जा रहा है। यूक्रेन की वायुसेना ने बताया कि रूस ने रात भर में कुल 273 विस्फोटक ड्रोन वाग्रे, जिनमें से 88 को नष्ट कर दिया गया और 128 अन्य संभवतः इलेक्ट्रॉनिक रूप से जाम किए जाने की वजह से बेकार हो गए। कीव के क्षेत्रीय गवर्नर मायकोला कलाशिक ने बताया कि क्षेत्र पर ड्रोन हमले में एक महिला की मौत हो गई और तीन अन्य लोग घायल हो गए। शुक्रवार को मॉस्को और कीव के बीच वर्षों बाद हुई पहली सीधी वार्ता के बाद यह हमला हुआ। रूस और यूक्रेन के बीच शुक्रवार को हुई वार्ता में युद्धविराम पर कोई नतीजा नहीं निकला।

19-05-2025 | 6:38 बजे | 20-05-2025 | 5:53 बजे

BSE 82,330.59 (-200.15) **NSE** 25,019.80 (-42.30)

सोना 9,890 रु. (24 केर) प्रति बाम **चांदी** 97,673 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक epaper.dakshinbharat.com



केलाल मण्डेला, मो. 9828233434

क्या खुदा...

क्या खुदा खुश होता है, किसीके बेदखल होने पर। क्या वह नाराज होता है, इबादत में खलल होने पर। क्या उदास होता है कभी, आपस में टसल होने पर। हां, कराहता जरूर है, इंसानियत कतल होने पर।।

ऑपरेशन सिंदूर ने आतंकवाद पर पाकिस्तान के झूठ को उजागर किया

दक्षिण भारत राष्ट्रमत dakshinbharat.com



■ पाकिस्तानी सेना के वरिष्ठ अधिकारी आतंकवादियों के जनाजे की नमाज में शामिल हुए, जिससे पाकिस्तानी सेना, पाकिस्तान और आतंकवाद के बीच गठजोड़ उजागर हुआ और पूरी दुनिया को पता चला कि पाकिस्तान आतंकवादियों के अड़े चलाता है।

को नष्ट किया। उन्होंने कहा, 'हमारी स्वदेशी रूप से विकसित ब्रह्मोस (सुपरसोनिक क्रूज मिसाइल प्रणाली) ने पाकिस्तान

के हवाई ठिकानों को नष्ट करने का काम किया, पाकिस्तान द्वारा चीन से उधार ली गई वायु रक्षा प्रणाली का इस्तेमाल नहीं हुआ।' उन्होंने

कहा, "हमारी वायुसेना ने सटीक हमले किए और पाकिस्तान के कई ऐसे स्थानों पर भारी क्षति पहुंचायी, जिन्हें अभेद्य माना जाता था। जब सीमा सुरक्षा का इतिहास लिखा जाएगा तो ऑपरेशन सिंदूर को स्वर्ण अक्षरों में लिखा जाएगा।"

भारतीय सशस्त्र बलों ने ऑपरेशन सिंदूर पहलगाम आतंकवादी हमले के बाद शुरू किया था। पहलगाम में आतंकवादी हमले में 25 भारतीय और एक नेपाली नागरिक मारा गया था।

इस अभियान ने पाकिस्तान और पाकिस्तान के कब्जे वाले कश्मीर में आतंकवादी बुनियादी ढांचे को नष्ट कर दिया, जहां से भारत के खिलाफ आतंकवादी हमलों की योजना बनाई जाती थी और उन्हें निर्देशित किया जाता था।

प्रधानमंत्री नरेंद्र मोदी को किसी देश की दादागिरी बर्दाश्त नहीं : साक्षी महाराज

दक्षिण भारत राष्ट्रमत dakshinbharat.com



सिंह उर्फ राजू भैया ने कहा कि शिक्षा के क्षेत्र में इस कॉलेज की स्थापना एक क्रांतिकारी कदम है। ये जिला मेरा एवं मेरे पिता की कर्मभूमि रही है। उन्होंने कहा कि राजनीति में भी हमारी हिस्सेदारी बढ़नी चाहिए। सांसद डॉक्टर भोला सिंह ने कहा कि इस टेक्निकल कॉलेज की स्थापना से युवा शिक्षित होकर साक्षी महाराज ने कहा कि राम मंदिर का निर्माण कल्याण सिंह की देन है। जिसके लिए उन्हें 24 घंटे की जेल भी हुई थी। पूर्व सांसद व मंत्री राजवीर

कहा कि कल्याण सिंह द्वारा अपने मुख्यमंत्री काल में 73 व 74 वां पंचायत राज विधेयक लाकर जनप्रतिनिधियों को विशेष अधिकार प्रदान किए गए थे। रयाना क्षेत्र के विधायक देवेन्द्र सिंह लोधी एडवोकेट ने कहा कि जिस प्रकार से कल्याण सिंह द्वारा जीवन पर्यंत लोगों को न्याय दिलाया गया। आज उसी प्रकार से उन्हीं के नाम पर लोगों को न्याय दिलाने वाले इस मां सरस्वती के मंदिर में अध्यनरत स्टूडेंट देशभर में लोगों को न्याय दिलाकर कल्याण सिंह के सपनों को साकार करेंगे। विधायक संजय शर्मा ने कहा कि लोगों को न्याय दिलाना जीवन में सर्वश्रेष्ठ पुण्य कार्य है। विधायक प्रवक्तानंद जी महाराज ने कहा कि इस कॉलेज के स्टूडेंट पूरे देश में लोगों को न्याय दिलाकर अपना कर्तव्य पूरा करेंगे।

पंजाब किंग्स ने राजस्थान रॉयल्स को 10 रनों से हराया

दक्षिण भारत राष्ट्रमत dakshinbharat.com



बल्लेबाजी का मुजाहिरा करते हुए पहले विकेट की साझेदारी में ओवर में 76 रन जोड़ डाले। हरप्रीत बराड ने पांचवें ओवर की पांचवीं गेंद पर वैभव सूर्यवंशी को आउटकर पंजाब को पहली सफलता दिलाई। वैभव सूर्यवंशी ने 15 गेंदों में चार चौके और चार छक्के लगाते हुए (40) रनों की पारी खेली। इसके बाद नौवें ओवर में हरप्रीत ने यशस्वी जायसवाल को आउटकर राजस्थान को संकट में डाल

दिया। यशस्वी जायसवाल ने 25 गेंदों में नौ चौके और एक छक्का लगाते हुए (50) रन बनाये। राजस्थान का तीसरा विकेट संजु सैमसन 16 गेंदों में (20) के रूप में गिरा। उन्हें ओमरजई ने आउट किया। 14वें ओवर में हरप्रीत ने रियान परग (13) को बोल्ट कर मैच में रोमांच भर दिया। इसके बाद ध्रुव जुरेल और शिमरॉन हेटमायर ने पारी को संभालने का प्रयास किया।

‘एक राष्ट्र एक चुनाव’ देशहित में : चौहान

हैदराबाद/भाषा। केंद्रीय कृषि मंत्री शिवराज सिंह चौहान ने रविवार को कहा कि बार-बार चुनाव 'विकसित भारत' के निर्माण में बाधा बन गए हैं और उन्होंने देशहित में एक साथ चुनाव कराने की जरूरत पर बल दिया।

चौहान ने यहां 'एक राष्ट्र, एक चुनाव' की आवश्यकता पर आयोजित एक व्याख्यान को ऑनलाइन माध्यम से संबोधित



करते हुए कहा कि संविधान में संशोधन किया जाना चाहिए ताकि पांच साल में एक बार लोकतन्त्र और विधानसभा

चुनाव एक साथ कराए जाएं। उन्होंने कहा, "बार-बार चुनाव होना 'विकसित भारत' के निर्माण में बाधा बन गया है। कहीं न कहीं इसे रोकना और नियंत्रित करना होगा। हमें राष्ट्रहित के बारे में सोचना होगा। जिम्मेदार नागरिक की तरह सोचें और संकल्प लें कि अब समय आ गया है कि एक साथ चुनाव हों। इससे देश को बहुत लाभ होगा।"

हैदराबाद में इमारत में आग लगने से 17 लोगों की मौत

दक्षिण भारत राष्ट्रमत dakshinbharat.com



हैदराबाद/भाषा। हैदराबाद में ऐतिहासिक चारमीनार के पास स्थित गुलजार हाउस की एक इमारत में रविवार सुबह भीषण आग लगने से 17 लोगों की मौत हो गई। पुलिस ने बताया कि आग संभवतः शॉट सर्किट से लगी और इस घटना में जान गंवाने वालों में कई बच्चे हैं।

पुलिस के एक वरिष्ठ अधिकारी ने 'पीटीआई-भाषा' को बताया, अस्पताल ले जाए गए सभी 17 लोगों को मृत घोषित कर दिया गया।

इस इमारत से बाहर निकलने का एकमात्र रास्ता एक लंबी और संकरी सीढ़ी थी, लेकिन लोग उस रास्ते से तेजी से बाहर नहीं निकल सके।

पुलिस ने बताया कि इमारत के भूतल पर आभूषण की दुकानें थीं और ऊपरी मंजिल पर एक प्लैट में लोग रह रहे थे। पुलिस ने बताया कि धुआं फैलने से लोगों का दम घुटने



इजराइली सेना ने गाजा में नया जमीनी सैन्य अभियान शुरू किया

यरूशलम/एपी। इजराइली सेना ने रविवार को गाजा पट्टी में "व्यापक" स्तर पर नया जमीनी सैन्य अभियान शुरू करने का ऐलान किया। इजराइल द्वारा 20 लाख से अधिक लोगों की आबादी वाले फलस्तीनी क्षेत्र में हमले की शुरुआत करने के एक दिन बाद यह बयान आया है। यह हमला पर अपनी शर्तों पर नये युद्धविराम समझौते पर सहमति के लिए दबाव बनाने का इजराइल का नवीनतम प्रयास है। इजराइली सेना ने बयान में कहा है कि सेना ने पिछले सप्ताह दर्जनों लड़ाकों को मार गिराया और 670 से अधिक लक्ष्यों को निशाना बनाया। गाजा में स्वास्थ्यकर्मियों का कहना है कि इन नये हमलों में सैकड़ों लोग मारे गए हैं।

आईएमएफ ने पाकिस्तान पर 11 नई शर्तें लगाईं, पाकिस्तान को चेताया

इस्लामाबाद/भाषा। अंतरराष्ट्रीय मुद्राकोष (आईएमएफ) ने अपने राहत कार्यक्रम की अगली किस्त जारी करने के लिए पाकिस्तान पर 11 नई शर्तें लगाईं हैं। इसके साथ ही आईएमएफ ने पाकिस्तान को चेताया है कि भारत के साथ तनाव से योजना के राजकोषीय, बाह्य और सुधार लक्ष्यों के लिए जोखिम बढ़ सकते हैं। रविवार को मीडिया की खबरों में यह जानकारी दी गई है।

पाकिस्तान पर लगाई गई नई शर्तों में 17,600 अरब रुपए के नए बजट को संसद की मंजूरी, बिजली बिलों पर ऋण भुगतान अधिभार में वृद्धि और तीन साल से अधिक पुरानी कारों के आयात पर प्रतिबंध को हटाना शामिल है।

रिपोर्ट में कहा गया है कि आईएमएफ द्वारा शनिवार को जारी कर्मचारी स्तर की रिपोर्ट में यह भी कहा गया है कि

रेड्डी ने कहा, प्रथम दृष्टया आग लगने का कारण शॉपिंग क्षेत्र में बिजली की मुख्य आपूर्ति में शॉर्ट सर्किट होना प्रतीत होता है। उन्होंने कहा कि आग लगने के समय इमारत में कुल 21 लोग थे, जिनमें से अग्निशमन विभाग द्वारा 17 को अचेत अवस्था में अस्पताल पहुंचाया गया। उन्होंने कहा कि इमारत से बाहर निकलने का सिर्फ एक ही रास्ता था जो कि एक सीढ़ी थी जो काफी संकरी थी और इसी कारण वहां मौजूद लोग सुरक्षित बाहर नहीं निकल पाए। तेलंगाना



ईओएस-09 मिशन' के तहत 101वें प्रक्षेपण का लक्ष्य था। पीएसएलवी चार चरण वाला यान है और दूसरे चरण तक इसका प्रदर्शन सामान्य था। तीसरे चरण में मोटर सही से चालू हो गई थी लेकिन इस चरण के संचालन के दौरान मिशन पूरा नहीं हो सका।

नारायणन ने कहा कि मोटर केस के चैम्बर दबाव में गिरावट आई

तकनीकी खामी की वजह से

पीएसएलवी रॉकेट पृथ्वी अवलोकन उपग्रह को कक्षा में भेजने में विफल रहा

और मिशन पूरा नहीं हो सका। उन्होंने कहा, "हम पूरे प्रदर्शन की समीक्षा कर रहे हैं तथा जल्द ही और जानकारी देंगे।"

यह इसरो के विश्वसनीय रॉकेट 'पीएसएलवी' की तीसरी विफलता है। पीएसएलवी को इसलिए भी काफी भरोसेमंद माना जाता है कि इसने 'चंद्रयान-1' और 'मंगल ऑर्बिटर मिशन' को सफलतापूर्वक प्रक्षेपित किया था।

प्रधानमंत्री नरेन्द्र मोदी ने दुख व्यक्त किया

प्रधानमंत्री नरेन्द्र मोदी ने हैदराबाद में आग लगने की घटना में जानमाल की हानि पर दुख व्यक्त किया। उन्होंने मृतकों के परिजनों को दो-दो लाख रुपए तथा घायलों को 50-50 हजार रुपए दिये जाने की घोषणा की। प्रधानमंत्री ने सोशल मीडिया मंच 'एक्स' पर पोस्ट किया, तेलंगाना के हैदराबाद में आग लगने की घटना में लोगों की मौत होने से बहुत दुखी हूं। प्रियजनों को छोले वालों के प्रति संवेदना व्यक्त करता हूं और घायलों के जल्द स्वस्थ होने की कामना करता हूं। मृतकों के परिजनों को प्रधानमंत्री राश्री राहत कोष से दो-दो लाख रुपए की अनुग्रह राशि दी जाएगी तथा घायलों को 50-50 हजार रुपए दिए जाएंगे।

राष्ट्रीय स्वयंसेवक संघ के मुख्यालय पर वर्ष 2006 में हुए हमले का मुख्य षडयंत्रकारी

लश्कर-ए-तैयबा के आतंकवादी रजाउल्ला निजामनी की हत्या

दक्षिण भारत राष्ट्रमत dakshinbharat.com



नई दिल्ली/भाषा। राष्ट्रीय स्वयंसेवक संघ के मुख्यालय पर वर्ष 2006 में हुए हमले के मुख्य षडयंत्रकारी और लश्कर-ए-तैयबा के आतंकवादी रजाउल्ला निजामनी खालिद उर्फ अबू सैफुल्ला की रविवार को पाकिस्तान के सिंध प्रांत में अज्ञात बंदूकधारियों ने गोली मारकर हत्या कर दी। अधिकारियों ने यहां यह जानकारी दी।

खालिद 2000 की शुरुआत में नेपाल से लश्कर-ए-तैयबा (एलईटी) के आतंकी अभियानों का नेतृत्व करता था और उसे विनोद कुमार, मोहम्मद सलीम और रजाउल्ला नाम से भी जाना जाता था।

अधिकारियों ने बताया कि खालिद भारत में कई आतंकी हमलों में शामिल रहा था। उन्होंने बताया कि खालिद आज (रविवार को) दोपहर सिंध के मतली में अपने घर से निकला था और सिंध प्रांत के बदनी में एक चौराहे के पास हमलावरों ने उसे गोली मार दी। लश्कर के अबू अनस का करीबी सहयोगी खालिद नागपुर में संघ मुख्यालय पर हमले का मास्टरमाइंड था, जिसमें तीनों आतंकवादी मारे गए थे। संघ मुख्यालय पर हमले के

अलावा, लश्कर का यह आतंकवादी खालिद 2005 में बेंगलूर स्थित भारतीय विज्ञान संस्थान पर हुए आतंकी हमले में भी शामिल था, जिसमें आईआईटी के प्रोफेसर मुनीश चंद्र पुरी की मौत हो गई थी और चार अन्य लोग घायल हुए थे।

आतंकवादी घटनास्थल से भाग निकले थे, हालांकि बाद में पुलिस ने मामले की जांच की और अबू अनस के खिलाफ आरोपपत्र दाखिल किया। अनस अब भी फरार है।

खालिद 2008 में उत्तर प्रदेश के रामपुर में केंद्रीय रिजर्व पुलिस बल (सीआरपीएफ) शिविर पर हुए हमले का भी मास्टरमाइंड था, जिसमें सात जवान और एक नागरिक की मौत हो गयी थी।

दोनों आतंकवादी अंधेरे का फायदा उठाकर भाग गए थे।

आईएमएफ की रिपोर्ट में अगले वित्त वर्ष के लिए एफए 2,414 अरब रुपए रुपए दिखाया गया है, जो 252 अरब रुपए या 12 प्रतिशत अधिक है। आईएमएफ के अनुमान की तुलना में सरकार ने इस महीने की शुरुआत में भारत के साथ टकराव बढ़ने के बाद रक्षा क्षेत्र के लिए 2,500 अरब रुपए या 18 प्रतिशत अधिक आवंटित करने का संकेत दिया है।

दक्षिण भारत राष्ट्रमत
dakshinbharat.com

बेंगलूरु। जेडीएस के वरिष्ठ नेता और देश के पूर्व प्रधानमंत्री एच.डी. देवेगौडा ने रविवार को अपना 93वां जन्मदिन मनाया। इस अवसर पर उन्होंने तिरुपति स्थित तिरुमला मंदिर का दौरा किया और भगवान वेंकटेश्वर की विशेष पूजा-ओम बिरला सहित अनेक गणमान्य व्यक्तियों ने शुभकामनाएं दी हैं। प्रधानमंत्री मोदी ने कामना की, हमारे पूर्व प्रधानमंत्री एच.डी. देवेगौडा को जन्मदिन की हार्दिक शुभकामनाएं। उनकी कृतमूर्तियों को सारजनिक सेवा के लिए उनका व्यक्तित्व सम्मान किया जाता है। विभिन्न विधियों पर उनका ज्ञान और अंतर्दृष्टि महान शक्ति का स्रोत है। ईश्वर उन्हें दीर्घायु और स्वस्थ जीवन प्रदान करें।

की संतान के रूप में जन्म मिला, जिन्होंने अपना पूरा जीवन राष्ट्र की सेवा में समर्पित कर दिया। भगवान हमें मिला को और भी बेहतर स्वास्थ्य प्रदान करें। उन्होंने लिखा, मैं प्रार्थना करता हूं कि वह लंबे समय तक हम सभी का मार्गदर्शन करें और हमें लोगों की सेवा करने की भावना प्रदान करें।

जेडीएस कार्यालय में जश्न

इंडियन फार्मा फेयर का 14वां संस्करण 7-8 नवंबर को बेंगलूरु में

बेंगलूरु। देश के फार्मास्यूटिकल क्षेत्र में एक महत्वपूर्ण स्थान रखने वाला इंडियन फार्मा फेयर अपने 14वें संस्करण के साथ 7 और 8 नवंबर को बेंगलूरु में आयोजित होने जा रहा है। इस मेगा इवेंट में 80 से अधिक दवा कंपनियां, मार्केटिंग एजेंसियां, मेन्यूफैक्चरर्स और वितरक एक साथ भाग लेंगे।

इस दवा प्रदर्शनी का उद्देश्य फार्मास्यूटिकल उद्योग में व्यापारिक अवसरों को बढ़ावा देना, नई तकनीक और उत्पादों को प्रदर्शित करना और विभिन्न स्टैकहोल्डर्स के बीच नेटवर्किंग को सशक्त करना है। प्रदर्शनी में फार्मास्यूटिकल, न्यूट्रस्यूटिकल, आयुर्वेदिक, हर्बल हेल्थ, वेटनरी और कॉस्मेटिक उत्पादों से जुड़ी कंपनियां हिस्सा लेंगी।

यह फेयर बेंगलूरु में दूसरी बार और देश में 14वीं बार आयोजित हो रहा है। आयोजकों के अनुसार, यह कार्यक्रम न केवल कंपनियों को अपने ग्राहकों से सीधे जुड़ने का अवसर देगा, बल्कि नए डिस्ट्रीब्यूटर और सप्लायर्स खोजने, उत्पादों की बेहतर जानकारी देने और जागरूकता बढ़ाने का भी एक बड़ा माध्यम बनेगा। साथ ही यह राज्य की अर्थव्यवस्था को भी गति देगा।

इंडियन फार्मा फेयर का 13वां संस्करण रायपुर, छत्तीसगढ़ में आयोजित किया गया था, जो बड़ी सफलता के साथ संपन्न हुआ। उद्घाटन समारोह में छत्तीसगढ़ विधानसभा अध्यक्ष और पूर्व मुख्यमंत्री रमन सिंह, सीआईआईएसरी के अध्यक्ष राजीव अग्रवाल और सीसीडीए के महासचिव अविनाश अग्रवाल उपस्थित थे।

स्टालिन का आठ राज्यों के मुख्यमंत्रियों से न्यायालय में राष्ट्रपति के संदर्भ का विरोध करने का आग्रह

चेन्नई। तमिलनाडु के मुख्यमंत्री एम.के. स्टालिन ने रविवार को पश्चिम बंगाल समेत 8 राज्यों के अपने समकक्षों से राष्ट्रपति और राज्यपाल के लिए विधेयकों पर निर्धारित समयसीमा को लेकर उच्चतम न्यायालय में भेजे गए राष्ट्रपति के संदर्भ का विरोध करने का अनुरोध किया और एक समन्वित कानूनी रणनीति की वकालत की। तमिलनाडु में सत्तारूढ़ द्रमुक के अध्यक्ष स्टालिन ने कहा, यह संविधिद्वैत है कि शीर्ष अदालत के परामर्श क्षेत्राधिकार का उपयोग तब नहीं किया जा सकता है, जब संबंधित मुद्दे पर पहले से ही अदालत द्वारा निर्णय लिया जा चुका हो।

उन्होंने आरोप लगाया, फिर भी, भाजपा सरकार ने संदर्भ मांगने के लिए जोर दिया है, जो उनके भावभाव इरादे की ओर इशारा करता है। उन्होंने गैर-भाजपा शासित राज्यों के मुख्यमंत्रियों से शीर्ष अदालत के समक्ष राष्ट्रपति द्वारा मांगे गए इस संदर्भ का विरोध करने का अनुरोध किया। उन्होंने 17 मई को लिखे पत्र में कहा, हमें न्यायालय के समक्ष एक समन्वित कानूनी रणनीति अपनानी चाहिए और संविधान के मूल ढांचे को संरक्षित और सुशिक्षित रखने के लिए एक संस्कृत मोर्चा प्रस्तुत करना चाहिए, जैसा कि हमारे उच्चतम न्यायालय ने अपने ऐतिहासिक निर्णय (तमिलनाडु राज्य बनाम तमिलनाडु के राज्यपाल) में बरकरार रखा है।

उन्होंने कहा, “मैं इस महत्वपूर्ण मुद्दे में आपके तत्काल और व्यक्तिगत हस्तक्षेप की आशा करता हूँ। पश्चिम बंगाल के अलावा, स्टालिन ने कर्नाटक, हिमाचल प्रदेश, तेलंगाना, केरल, झारखंड, पंजाब और जम्मू-कश्मीर के मुख्यमंत्रियों को पत्र लिखा है।

दक्षिण भारत राष्ट्रमत
dakshinbharat.com

बेगलूक। भारतीय जनता पार्टी (भाजपा) सांसद तेजस्वी सूर्या ने रविवार को कहा कि वह पाकिस्तान प्रयाोजित आतंकवाद के खिलाफ भारत का रुख पेश करने के लिए अमेरिका और लतिन अमेरिका का दौरा करने वाले सर्वदलीय प्रतिनिधिमंडल का हिस्सा होंगे। सूर्या कांग्रेस सांसद शशि थरुल और अन्य लोगों के साथ इस यात्रा में शामिल होंगे, जो 23 मई से 6 जून तक होगी। यह पहल प्रधानमंत्री नरेंद्र मोदी के नेतृत्व वाली सरकार की प्रमुख कूटनीतिक पहल का हिस्सा है, जिसके तहत 32 देशों और यूरोपीय संघ की यात्रा के लिए सात बहुपक्षीय प्रतिनिधिमंडल गठित किए गए हैं।

प्रत्येक टीम में सेवानिवृत्त राजनयिक शामिल हैं जो सांघों की सहायता करेंगे। इन प्रतिनिधिमंडलों का उद्देश्य आतंकवाद के खिलाफ भारत के दृढ़ और एकीकृत रुख को प्रस्तुत करना और सीमापार हमलों का जवाब देने के अपने अधिकार पर जोर देने हैं।

भाजपा सांसद सूर्या ने कहा, मैं अमेरिका जाने वाले भारतीय सांसदों के प्रतिनिधिमंडल में डॉ. शशि थरुल के साथ शामिल होऊंगा। हम पाकिस्तान प्रयाोजित आतंकवाद के खिलाफ भारत का संदेश और इसे खत्म करने के हमारे दृढ़ संकल्प को दुनिया के सामने लायेंगे।

सूर्या के अनुसार, ऑपरेशन सिंदूर पाकिस्तान समर्थित आतंकवाद के लिए एक सटीक, नपातुला और नैतिक रूप से उचित प्रतिक्रिया का प्रतीक है। उन्होंने कहा कि यह अभियान न्याय के लिए एक वैश्विक आह्वान बन गया है और इस यात्रा के माध्यम से, विभिन्न दलों के सांसद एकजुट होकर आतंकवाद से निपटने में भारत के रुख को रेखांकित करेंगे। उन्होंने कहा, यह पहल आतंकवाद का

खिलाफ वैश्विक मंचबन्ध बनाने और विश्व मंच पर भारत के कूटनीतिक नेतृत्व को आगे बढ़ाने के लिए मोदी सरकार की प्रतिबद्धता को दर्शाती है।

इस अंतरराष्ट्रीय पहल में कर्नाटक का प्रतिनिधिदल दो सांसद कर रहे हैं। सूर्या के अलावा, मंगलूरु के सांसद कैप्टन ब्रूशेरा चौटा ब्रिटेन, फ्रांस और जर्मनी जाने वाले एक अन्य प्रतिनिधिमंडल का हिस्सा होंगे। सूर्या ने उन्हें यह जिम्मेदारी देने के लिए प्रधानमंत्री नरेंद्र मोदी और गृह मंत्री अमित शाह, विदेश मंत्री डॉ. एस जयशंकर और संसदीय कार्य मंत्री किरन रीजीजू का आभार जताया।

दक्षिण भारत राष्ट्रमत
dakshinbharat.com

बेंगलूरु। केंद्रीय सूचना एवं प्रसारण राज्य मंत्री डॉ. एल. मुरुगन कर्नाटक के दोरे पर रविवार को बेंगलूरु पहुंचे। इस अवसर पर उन्होंने बेंगलूरु दूरदर्शन केंद्र का दौरा किया। उन्होंने दूरदर्शन केंद्र के विभिन्न विभागों का दौरा किया और कमचारियों के कामकाज का निरीक्षण किया। इसके बाद उन्होंने वरिष्ठ अधिकारियों के साथ दूरदर्शन केंद्र में रहे बलागों एवं प्रगति की विस्तृत समीक्षा की तथा स्वच्छता के संबंध में आवश्यक सलाह एवं मार्गदर्शन दिया। इस अवसर पर केंद्रीय सूचना व्यूरो (पीआईबी) के अपर महानिदेशक एस.जी. रवीन्द्र, दूरदर्शन केंद्र के उप महानिदेशक हनुमंत, भाषायन, समाचार विभाग के प्रमुख बी. ए. केशवमूर्ति, कार्यक्रम विभाग की प्रमुख एच. एन. आरती सहित वरिष्ठ अधिकारी उपस्थित थे। इस बीच, मंत्री ने प्रगतिशील नेत्रेन्द्र मीठी के विषय 'मां के नाम पर एक वृक्ष' अभियान के तहत दूरदर्शन केंद्र परिसर में एक पौधा लगाया तथा उसे पानी देकर खुशहाली की कामना की।

वाल प्रतिनिधि मंडल में शामिल

फोटो: अंतरराष्ट्रीय नेतृत्व के संदर्भ में, भारत को एक प्रमुख शक्ति के रूप में स्थापित करने के लिए, अंतरराष्ट्रीय नेतृत्व को बढ़ावा देना चाहिए।

दक्षिण भारत राष्ट्रमत
dakshinbarhat.com

कोटि/भाषा। कांग्रेस की केरल इकाई ने विभिन्न देशों के दौर पर जा रहे सर्वदलीय प्रतिनिधिमंडल का नेतृत्व करने के केंद्र के निमंत्रण को स्वीकार करने संबंधी शशि थरु के फैसले को लेकर उपजे विवाद से संविधान को दूरी बनाते हुए कहा कि इस मामले पर टिप्पणी पार्टी आलाकात्मक करेगा। विधानसभा में नेता प्रतिपक्ष वी टी सतीश ने एक साप्ताहिका के सवाल का जवाब देते हुए कहा कि थरु कांग्रेस का एक समिति (सीडब्ल्यूसी) के सदस्य हैं। उन्होंने यहां पर पूर्व में एक कार्यक्रम से इतर कहा, सीडब्ल्यूसी सदस्य एक महत्वपूर्ण पद है। पार्टी के केंद्रीय नेतृत्व को इस बारे में अपनी राय व्यक्त करनी चाहिए। उनका जो भी विचार है, हम भी उससे सहमत हैं। हालांकि, कांग्रेस के राशि नेता तिरुवनूर राधाकृष्णन ने थरु से कांग्रेस का प्रतिनिधित्व करने वाले संसद सदस्य के रूप में अपनी प्राथमिक जिम्मेदारी को पूरा करने का आग्रह किया। उन्होंने कहा कि संयुक्त राष्ट्र के पूर्व राजनयिक थरु अंतरराष्ट्रीय मंचों पर जा सकते हैं, लेकिन केवल पार्टी नेतृत्व को अनुमति से। एक टीवी चैनल से बात करते हुए, राधाकृष्णन ने कहा कि थरु की दृष्टि से एक अपन विचारों और संघर्षों वाले अंतरराष्ट्रीय व्यक्ति के रूप में, और दूसरी, कांग्रेस सांसद के रूप में। उन्होंने कहा, स्वाभाविक रूप से, उन्हें पार्टी के राष्ट्रीय नेतृत्व को जानकारी देकर मंजूरी लेने के बाद

आगे बढ़ना चाहिए। वह अभी भी अंतरराष्ट्रीय क्षेत्र में काम कर सकते हैं, लेकिन इससे उस पार्टी को कम नहीं आंका चाहिए जिसका वह वर्तमान में प्रतिनिधित्व करते हैं। यह स्वीकार करते हुए कि थरु छोटे कद के नेता नहीं हैं, राधाकृष्णन ने कहा कि उन्हें संसदीय दल के सदस्य के रूप में अपने कर्तव्यों को प्राथमिकता देनी चाहिए। उन्होंने कहा कि थरु कांग्रेस नेतृत्व की मंजूरी से अंतरराष्ट्रीय क्षेत्र में अवसरों की तलाश कर सकते हैं। आतंकवाद को लेकर पाकिस्तान के खिलाफ भारत का रुख सामने रखने के लिए विदेश भेजे जाने वाले एक सर्वदलीय प्रतिनिधिमंडल का नेतृत्व करने के केंद्र के निमंत्रण को थरु ने स्वीकार कर लिया है, जिसके मद्देनजर कांग्रेस नेताओं ने ये प्रतिक्रियाएं दी हैं। थरु के फैसले पर इसलिए विवाद पैदा हुआ है कि केंद्र सरकार के अनुरोध पर कांग्रेस की ओर से दिए गए नामों में उनका नाम नहीं था। थरु ने अपने फैसले का बचाव करते हुए कहा कि उन्हें इस मामले में कोई राजनीति नहीं दिखती। उन्होंने कहा कि केंद्रीय संसदीय कार्य मंत्री किरेन रीजीजू ने विदेश मामलों में उनके पिछले अनुभव को देखते हुए उन्हें प्रतिनिधिमंडल का नेतृत्व करने के लिए आधिकारिक तौर पर आमंत्रित किया और उन्होंने तुरंत सहमति दे दी। सरकार की ओर से सहमति के बाद, कांग्रेस ने पूर्व केंद्रीय मंत्री आनंद शर्मा, लोकसभा में पार्टी के उपनेता गौरव गोपीअ, राज्यसभा सदस्य संयद नाशिर हुसैन और लोकसभा सदस्य राजा बरार के नाम दिए थे।



ज्यादातर इलाकों में भीषण गर्मी

दक्षिण भारत राष्ट्रमत
dakshinbharat.com

जयपुर। राजस्थान के अधिकतर इलाकों में जारी भीषण गर्मी के बीच राज्य के पूर्वी हिस्से में कई जगह हल्की बारिश हुई। मौसम विभाग ने बताया कि बीते 24 घंटे में पूर्वी राजस्थान में कहीं-कहीं हल्की वर्षा दर्ज की गई। सर्वाधिक 27 मिलीमीटर वर्षा झालरापाटन (झालावाड़) में दर्ज की गई। पश्चिमी राजस्थान भीषण गर्मी की चपेट में है। यहां सर्वाधिक अधिकतम तापमान गंगानगर (46.0 डिग्री सेल्सियस) में दर्ज किया गया जो

सामान्य से 3.3 डिग्री अधिक है। मौसम विभाग के अनुसार, आगामी दो से तीन दिन जोधपुर, बीकानेर संभाग के सीमावर्ती क्षेत्रों में 30 से 40 किलोमीटर प्रति घंटे की रफ्तार से धूल भरी हवाएं चलने का अनुमान है। इसी तरह बीकानेर एवं श्रीगंगानगर जिलों में 20 मई तक अधिकतम तापमान 45-46 डिग्री सेल्सियस दर्ज होने एवं कहीं-कहीं लू चलने और शेष अधिकतर भागों में अधिकतम तापमान 42-44 डिग्री सेल्सियस रहने का अनुमान है। राज्य के उत्तरी भागों में 19 और 20 मई को कुछ स्थानों पर दोपहर बाद हल्की बारिश हो सकती है।

गर्मी से राहत



जयपुर में रविवार को चिलचिलाती गर्मी से राहत पाने के लिए गलता जी कुंड के पानी में ठंडक लेते हुए लड़के।

दीया कुमारी ने रंगरीत कला महोत्सव में देखा पारम्परिक चित्रकला का लालित्य

दक्षिण भारत राष्ट्रमत
dakshinbharat.com

जयपुर। राजस्थान की उपमुख्यमंत्री दीया कुमारी ने रविवार को यहां रंगरीत कला महोत्सव में पारम्परिक चित्रकला का लालित्य को देखा और पेंटिंग्स के रूप में प्राकृतिक रंगों से साकार हुई कृतियों को सराहा और कलाकारों की हौसला अफजाई की। राजधानी जयपुर में जवाहर कला केंद्र की ओर से रंगरीत संस्थान के सहयोग से गत दो मई से आयोजित रंगरीत कला महोत्सव का रविवार को समापन हुआ और इसके आखिरी दिन सुदीपा कुमारी प्रदर्शनी में शरीक होकर वैदिक चित्रकार रामू रामदेव के संयोजन में हुए महोत्सव में पारम्परिक चित्रकला का लालित्य को देखा और कलाकारों की हौसला अफजाई की। इस दौरान केंद्र की अतिरिक्त महानिदेशक अलका मीणा, वरिष्ठ लेखाधिकारी बिंदु भोभरिया एवं अन्य प्रशासनिक अधिकारी तथा बड़ी संख्या में कलाकार एवं कला प्रेमी मौजूद थे।



अलंकार दीर्घा में प्रवेश करते ही उपमुख्यमंत्री ने माँ सरस्वती के चरणों में नमन कर दीप प्रज्वलित किया। उन्होंने रंगों से कैनवास पर चित्र भी बनाया। उन्होंने चित्रकार समदर सिंह खंगारोत, गोविन्द रामदेव, रामू रामदेव, बीकानेर के महावीर स्वामी, जयपुर के सुधीर वर्मा, उदयपुर के शेल चोयल, अजमेर के राम जायसवाल, दिल्ली की सुमित्रा अहलावत, उदयपुर के मनदीप शर्मा तथा जयपुर के विक्रम सिंह राठौड़ एवं अन्य कलाकारों की पेंटिंग्स का अवलोकन किया और प्राकृतिक रंगों की भी जानकारी ली। उपमुख्यमंत्री ने कहा कि जवाहर कला केंद्र के प्रयास से रंगरीत

महोत्सव का सफल आयोजन हुआ। इसके लिए जवाहर कला केंद्र, रंगरीत संस्थान और संयोजक रामू रामदेव धन्यवाद के पात्र हैं। महोत्सव में युवाओं ने कला गुरुओं से पारम्परिक कलाओं के गुर सीखे। राजस्थान में जेकेके जैसा केंद्र बहुत जरूरी है जहां कलाकारों को मंच मिल सके। इस तरह के आयोजन भविष्य में भी किये जाएंगे जिससे हमारी पारम्परिक कलाओं को संरक्षण मिल सके और नयी पीढ़ी तक ये कलाएं पहुंच सके। उन्होंने यह भी कहा कि जेकेके को ऐसे केंद्र के रूप में विकसित किया जाएगा जहां क्षेत्रीय कलाकारों के साथ-साथ देशभर के कलाकार, दस्तकार अपनी पारम्परिक कलाओं को सीख सकें और उनका प्रदर्शन यहां कर सकें। एडीजी अलका मीणा ने कहा कि गत दो से 18 मई तक रंगरीत महोत्सव का आयोजन किया गया। पारम्परिक कलाओं के संरक्षण और संवर्धन के उपमुख्यमंत्री दीया कुमारी के विजन के साथ यह सफल आयोजन हुआ। यहां वरिष्ठ कला गुरुओं के निर्देशन में युवाओं ने पारम्परिक चित्रकला को जाना।

सादगी



मुख्यमंत्री भजनलाल शर्मा ने शनिवार देर शाम बीकानेर में डूंगर कॉलेज के निकट स्थित थडी पर चाय का स्वाद लिया। इस दौरान मुख्यमंत्री की सादगी देखकर लोग अभिभूत हो गए। शर्मा ने आम आदमी की तरह कुल्हड़ चाय पी और आमजन के साथ आत्मीयता से बात की। इस दौरान मुख्यमंत्री ने बेटियों को आशीर्वाद दिया। साथ ही शर्मा ने बेटियों को पढ़ने की सीख दी और चॉकलेट भी भेंट की।

सेपटी टैंक ढहने से दो महिलाओं और एक बच्ची की मौत

भरतपुर। राजस्थान में सवाई माधोपुर जिले के खंडार थाना क्षेत्र में शनिवार को सेपटी टैंक ढहने से एक बच्ची और दो महिलाओं की मौत हो गयी। पुलिस सूत्रों ने बताया कि गोठ बिहारी ग्राम पंचायत के माड़ कुआं मोहल्ले में महेंद्र माली के घर के बाहर बने करीब नौ फीट गहरे सेपटी टैंक के ऊपर बैठकर महेंद्र की पत्नी पंकी देवी (27), उसकी पुत्री रितिका उर्फ टिप्पू (सात) और ताई पंस्री देवी (55) नहा रही थीं। उसी दौरान अचानक टैंक की पड़ियां टूट गई जिससे तीनों उसमें गिर गईं।

तीनों के ऊपर पड़ियां गिरने से उनकी मौतें पर ही मौत हो गई। पुलिस ने बताया कि सूचना मिलने पर पुलिस मौके पर पहुंची और ग्रामीणों की मदद से तीनों को बाहर निकालकर अस्पताल पहुंचाया जहां चिकित्सक ने उन्हें मृत घोषित कर दिया। मेडिकल बोर्ड से पोस्ट मॉर्टम करवाकर शव परिजनों को सौंप दिए गए।



‘ऑपरेशन सिंदूर’ के बाद देशवासियों में उत्साह, तिरंगा यात्रा सेना के प्रति सम्मान व्यक्त करने का तरीका : शेखावत

दक्षिण भारत राष्ट्रमत
dakshinbharat.com

जोधपुर। केंद्रीय मंत्री गजेंद्र सिंह शेखावत ने ऑपरेशन सिंदूर की सफलता के बाद देशभर में आयोजित की जा रही तिरंगा यात्रा को सेना के सम्मान में पूरा देश की एकजुटता करार दिया। रविवार को केंद्रीय मंत्री जोधपुर पहुंचे। उन्होंने मीडिया से बातचीत के दौरान कहा कि पहलगाम की भयावह घटना के बाद प्रधानमंत्री मोदी का संदेश स्पष्ट था कि आतंकवाद के इस क्रूर कृत्य

के पीछे हर आतंकी को अकल्पनीय सजा मिलेगी। इसके बाद, वीर भारतीय सेना ने ऑपरेशन सिंदूर चलाया, जिसने भारत के 140 करोड़ लोगों को सेना के प्रति अपार गर्व और सम्मान से भर दिया। सभी जातियों, भाषाओं, वर्गों, क्षेत्रों और राजनीतिक मान्यताओं के लोग भारतीय सशस्त्र बलों का सम्मान करने के लिए एक साथ आए हैं। उन्होंने कहा कि ऑपरेशन सिंदूर के बाद पाकिस्तान ने जिस तरीके से भारत की सीमाओं पर हमला करने का प्रयास किया और जिस तरीके से भारतीय सेना ने

मुंहतोड़ जवाब दिया, उसके बाद पाकिस्तान को भारत के सामने घुटने टेकने पड़े। पाकिस्तान ने सीजफायर की मांग की। सीजफायर के लिए डीजीएमओ से संपर्क किया। इन सभी घटनाक्रम के बाद जो भारत को 2014 से पहले की तरह कमजोर समझ रहे थे, उन्हें अब भारतीय सैन्य शक्ति का आभास हो गया। ऑपरेशन सिंदूर की सफलता के बाद 140 करोड़ लोग भारी उत्साह के साथ लबरेज हैं। इसी के तहत देशभर में तिरंगा यात्रा का आगाज हो रहा है। तिरंगा यात्रा में शामिल होकर लोग अपनी ओर से

सेना के प्रति सम्मान व्यक्त कर रहे हैं। जोधपुर में तिरंगा यात्रा आयोजित की जा रही है। मुझे विश्वास है कि यह तिरंगा यात्रा ऐतिहासिक होगी। गजेंद्र सिंह शेखावत ने पीएम मोदी के राजस्थान दौरे पर कहा कि पीएम मोदी का यह दौरा सिर्फ राजस्थान के लिए नहीं बल्कि पूरे देश को संदेश देने का काम करेगा। पीएम अमृत भारत स्टेशन योजना के तहत 100 से अधिक स्टेशनों का उद्घाटन करेंगे। पीएम मोदी अपने दौरे के दौरान सेना के रिटायर कर्मचारियों से बातचीत करेंगे।

शिक्षा के क्षेत्र में सर्वांगीण विकास के लिए प्रतिबद्ध है सरकार : दिलावर

दक्षिण भारत राष्ट्रमत
dakshinbharat.com

जयपुर। शिक्षा (विद्यालयी/संस्कृत) एवं पंचायती राज विभाग मंत्री मदन दिलावर ने कहा है कि वर्तमान राजस्थान सरकार शिक्षा के क्षेत्र में सर्वांगीण विकास के लिए प्रतिबद्ध होकर कार्य कर रही है। मुख्यमंत्री की मंशा के अनुसार राज्य सरकार द्वारा संवेदनशीलता के साथ प्रदेश में शिक्षा के क्षेत्र में उन्नति के लिए निरंतर प्रयास किए जा रहे हैं और विद्यार्थियों को समुचित सुविधाएं उपलब्ध करवाई जा रही हैं। दिलावर रविवार को शिवप्रसाद शाह चैरिटेबल ट्रस्ट द्वारा ज्ञान संकल्प योजना के तहत श्रीगंगानगर जिले में नव निर्मित राजकीय उच्च प्राथमिक विद्यालय नंबर 11 के नवनिर्मित भवन लोकार्पण के पश्चात आयोजित समारोह को संबोधित कर रहे थे। शिक्षा मंत्री ने ट्रस्ट द्वारा निर्मित विद्यालय का उल्लेख करते हुए कहा कि इसमें 14 कमरे बनाये गए हैं, जिनका लाभ विद्यार्थियों को मिलेगा। मुख्यमंत्री भजनलाल शर्मा के संकल्प ‘सबको शिक्षा मिले’ को दोहराते हुए उन्होंने कहा कि बोर्ड परीक्षा में निजी व राजकीय विद्यालयों का परिणाम समान रहा



है। यह सरकार की मंशा और संकल्प का प्रतिबिंब है।

राज्य सरकार द्वारा शिक्षा के क्षेत्र में किए जा रहे विभिन्न कार्यों और योजनाओं का उल्लेख करते हुए दिलावर ने कहा कि माननीय मुख्यमंत्री के नेतृत्व में शिक्षा के क्षेत्र में सम्पूर्ण सुविधाएं उपलब्ध करवाई जा रही हैं। इसी के तहत विभागीय अधिकारियों को महीने में 4 दिन गांवों में रात्रि विश्राम करने के निर्देश दिए गए हैं ताकि ग्रामीण क्षेत्रों में कोई समस्या नहीं आए। कम परीक्षा परिणाम देने वाले शिक्षकों और अनुशासनहीनता करने वालों पर सख्त कार्रवाई का उल्लेख करते हुए शिक्षा मंत्री ने कहा कि विद्यालय समय का उपयोग शैक्षणिक कार्यों में किया जाए। अन्य गतिविधियों में ध्यान न

देकर विद्यार्थियों के विकास के लिये कार्य किये जायें।

रीटोटलिंग की जगह रीचेकिंग व्यवस्था प्रभावी करने का जिम्मा करते हुए शिक्षा मंत्री ने कहा कि पेपर लीक नहीं हो, इसके लिए राज्य सरकार द्वारा समुचित व्यवस्थाएं की जा रही हैं। इसके परिणाम भी सामने आये हैं, सरकार के प्रति युवाओं का भरोसा और मजबूत हुआ है। उन्होंने कहा कि शहरी क्षेत्रों के साथ-साथ ग्रामीण क्षेत्रों में भी समुचित साफ-सफाई के लिए अधिकारियों को निर्देशित किया गया है। लापरवाही करने पर सख्त कार्रवाई की जाएगी। सफाई के लिए बीएसएर रेट तय करने वाला राजस्थान देश का पहला राज्य है। इसके बेहतर परिणाम

सामने आएंगे। उन्होंने हाथ उठाकर उपस्थितजनों को पॉलीथिन का उपयोग नहीं करने, गंदगी से दूर रहने और सफाई अपनाने का संकल्प दिलाया।

उन्होंने कहा कि राजकीय विद्यालयों में बालक-बालिकाओं के लिए अलग-अलग शांतिघर बनाये जाएंगे। विद्यार्थियों के स्वास्थ्य के लिए भी सरकार प्रयासरत है। विद्यार्थियों के स्वास्थ्य की जांच कर उन्हें समुचित उपचार दिया जाएगा। 10 लाख साइकिलें, 76 लाख टैबलेट और बड़ी संख्या में स्कूटियां विद्यार्थियों में वितरित की गई हैं। उन्होंने शिक्षकों और अभिभावकों से बच्चों के सामने आदर्श उदाहरण प्रस्तुत करने का आह्वान करते हुए कहा कि पंचायती

राज संस्थाओं में विभागीय कार्यवाही लिखने के बाद उपस्थितजनों के हस्ताक्षर करवाने के निर्देश दिए गए हैं। पौधारोपण के लिए शिक्षा और पंचायती राज विभाग के अधिकारियों और कर्मचारियों को आवश्यक रूप से निर्देश देते हुए शिक्षा मंत्री ने कहा कि सब मिलकर नियमित रूप से पौधारोपण कर उनकी सार-संभाल करेंगे तो पर्यावरण संरक्षण को बढ़ावा मिलेगा। कार्यक्रम में पूर्व केंद्रीय मंत्री निहालचंद ने कहा कि माननीय प्रधानमंत्री के नेतृत्व में भारत विश्व की मजबूत अर्थव्यवस्था बन रहा है। शिक्षा, रोजगार, स्वास्थ्य सहित विभिन्न क्षेत्रों में निरंतर प्रगति हो रही है। ऑपरेशन सिंदूर का उल्लेख करते हुए उन्होंने कहा कि 22 मई को बीकानेर आगमन पर प्रधानमंत्री का स्वागत-अभिनंदन करने के लिए अधिकाधिक संख्या में पहुंचें।

कार्यक्रम को श्रियादे माटी कला बोर्ड अध्यक्ष प्रहलाद राय टाक, श्रीगंगानगर विधायक जयदीप बिहाणी, सादुलशहर विधायक गुरवीर सिंह बराड़ सहित अन्य वक्ताओं ने भी संबोधित किया। इस दौरान ट्रस्ट अध्यक्ष शाह ने नवनिर्मित विद्यालय की चाबियों का कलश शिक्षा मंत्री और शिक्षा मंत्री ने विभागीय अधिकारियों को सौंपा।



श्रीगंगानगर में बनेगा राजस्थान का पहला स्काउट गाइड का एडवेंचर पार्क : दिलावर

दक्षिण भारत राष्ट्रमत
dakshinbharat.com

श्रीगंगानगर। श्रीगंगानगर में राजस्थान का पहला स्काउट गाइड का एडवेंचर पार्क बनेगा। प्रदेश के शिक्षा और पंचायती राज मंत्री और हिंदुस्तान स्काउट गाइड के प्रदेशाध्यक्ष मदन दिलावर ने रविवार को यहां हिंदुस्तान स्काउट गाइड जिला मुख्यालय में विधायक कोटे से बनने वाले हॉल का भूमि पूजन किया और इस मौके यह घोषणा की। दिलावर ने अपने संबोधन में स्काउट गाइड की प्रशंसा करते हुए कहा कि स्काउट गाइड हर परिस्थिति में तैयार रहते हैं। उन्होंने मौजूद लोगों से प्लास्टिक का प्रयोग बंद करने की अपील की और कहा कि प्लास्टिक के कारण उसमें सवार कुछ लोगों को मामूली चोटें लगेंगी। पुलिस ने बताया कि जीप में सवार लोग घायल हुए अपने परिजन को एम्बुलेंस में बैठा रहे थे लेकिन तभी तेज रफ्तार ट्रक उन्हें टक्कर मारता हुआ पलट गया जिससे चार लोगों की मौत हो गई। साबला के थानाधिकारी रघुवीर सिंह ने बताया कि यह घटना रात करीब साढ़े 11 बजे हुई।

सड़क हादसे में चार लोगों की मौत

जयपुर। राजस्थान के डूंगरपुर जिले में शनिवार देर रात एक सड़क हादसे में चार लोगों की मौत हो गई और कई अन्य लोग घायल हो गए। पुलिस ने यह जानकारी दी। पुलिस ने बताया कि यह दुर्घटना साबला थाना क्षेत्र में हुई। उसने बताया कि शादी के समारोह से लौट रहे एक परिवार की जीप दुर्घटनाग्रस्त हो गई जिसके कारण उसमें सवार कुछ लोगों को मामूली चोटें लगेंगी। पुलिस ने बताया कि जीप में सवार लोग घायल हुए अपने परिजन को एम्बुलेंस में बैठा रहे थे लेकिन तभी तेज रफ्तार ट्रक उन्हें टक्कर मारता हुआ पलट गया जिससे चार लोगों की मौत हो गई। साबला के थानाधिकारी रघुवीर सिंह ने बताया कि यह घटना रात करीब साढ़े 11 बजे हुई।



‘नारी तू नारायणी ऑपरेशन सिंदूर विजय भवः’ विषय पर वर्क महिला शाखा की प्रेस वार्ता का आयोजन

दक्षिण भारत राष्ट्रमत
dakshinbharat.com

जयपुर। वर्ल्ड ऑर्गनाइजेशन ऑफ रिलीजन एंड नॉलेज(इज) जयपुर की महिला शाखा द्वारा नारी तू नारायणी ऑपरेशन सिंदूर विजय भवः के नाम से एक प्रेस वार्ता का आयोजन ध्रुव मार्ग तिलक नगर में किया गया। जिसमें वर्क की महिला – पुरुष के साथ साथ अन्य क्षेत्र में विभिन्न ओहदों पर कार्यरत महिलाओं ने भाग लिया। वर्क महिला हेड आलिया रहमान ने बताया कि हमारे देश की वीरांगनाओं एवं सेना द्वारा साहस एवं शौर्य का प्रदर्शन करते हुए पाकिस्तान को उसी की धरती में घुस कर सबक सिखाने का जो औजपूर्ण कार्य किया गया है वो हमारे लिए गौरव का क्षण है। और हमको इस गौरव का एहसास होना

चाहिए। वर्क एकजीवयुटिव लुबना फिरदौस ने बताया कि ऑपरेशन सिंदूर एक महत्वपूर्ण सैन्य अभियान था जिसका उद्देश्य पाकिस्तान के साथ तनाव के बीच सीमावर्ती क्षेत्रों में सुरक्षा सुनिश्चित करना और आतंकवादी गतिविधियों को रोकना था। इस ऑपरेशन के तहत भारतीय सेना ने कई महत्वपूर्ण कदम उठाए, जिसमें आतंकवादियों के खिलाफ सर्जिकल स्ट्राइक शामिल थे। वर्क प्रवक्ता सैयद असगर अली ने बताया कि भारतीय वायुसेना ने ऑपरेशन सिंदूर के तहत पाकिस्तान के भीतर आतंकवादी ठिकानों पर सटीक हमले किए, जिसमें बहावलपुर, मुरिदेके, गुलपुर, भिबर, चक अमर, बाग, कोटली, सियालकोट और मुजफ्फराबाद शामिल थे। अली के अनुसार ये अभूतपूर्व युद्ध था जिसमें वायु रक्षा प्रणाली की परीक्षा थी ये बंदूकों, हथगोलों से नहीं अपितु ड्रोन

एवं मिसाइल से लड़ा गया। भारतीय वायुसेना ने नूर खान और रहीमयार खान हवाई अड्डों पर हमले किए, जिससे पाकिस्तान की सैन्य क्षमताओं को नुकसान पहुंचा।

भारतीय वायु रक्षा प्रणाली ने सभी पाकिस्तानी मिसाइलों और ड्रोन हमलों को नाकाम किया, जिससे कोई बड़ा नुकसान नहीं हुआ। वर्क हेड लाइक हसन ने बताया कि ऑपरेशन सिंदूर के बाद, भारतीय सेना ने अपनी ताकत और रणनीतिक क्षमता का प्रदर्शन किया, जिससे पाकिस्तान को युद्ध विराम के लिए मजबूर होना पड़ा। कार्यक्रम में डॉक्टर तसनीम, जियाउर्रहमान, डॉक्टर मलिका, रुबीना तबरसुम, जॉन्टी भाई यूसुफ खान, शाहिद खान, राशिद खान, इरशान अहमद, नाजनीन, शफुद्दीन, गुलफाम साहब इत्यादि ने भाग लिया।

की नई फिल्म 'जेठानी' की
 फेल्म की शूटिंग जारी है। इस
 काकाउंट पर फेल्म का एक
 द कर रहे हैं। रानी घटगी
 यर किया, जो उनकी
 क सीन है। इस वीडियो
 के रूप में नजर आ
 ना है, मांग में सिंदूर
 थे पर सुंदर बिंदी भी
 ब्रुवसुरत और सजी-
 क नए ट्रैक्टर की पूजा
 टर पर स्वास्तिक का
 ना पहनाई। इसके बाद
 डा और ट्रैक्टर पर जल
 गति और परंपराओं को
 वीडियो को शेयर
 री भोजपुरी
 ही है कि
 और
 म



टीपीएफ बेंगलूरु वेस्ट द्वारा 'मीट एंड ईट' पोटलक का आयोजन

दक्षिण भारत राष्ट्रमत
dakshinbharat.com

बेंगलूरु। शहर के तरापंथ प्रोफेशनल फोरम बेंगलूरु वेस्ट द्वारा 'सन्डेज इन फ्रनवेज' सीरीज के अंतर्गत 'मीट एंड ईट पोटलक' कार्यक्रम का आयोजन विजयनगर

तेरापंथ भवन में किया गया। संस्था के अध्यक्ष ललित बेगानी ने स्वागत किया। विजयनगर सभा के अध्यक्ष मंगल कोचर ने टीपीएफ के कायों की सराहना की। कार्यक्रम का आरंभ परिचय सत्र से हुआ। इस मौके पर बैलेंस दि ग्लास और डासिंग चाइनीज विस्पर जैसे मनोरंजक खेलों का आयोजन किया

तथा सभी ने लाए हुए व्यंजनों का आनंद उठाया। कार्यक्रम के संयोजन में दीक्षा जैन और दिव्या जैन ने विशेष भूमिका निभाई। टीपीएफ के राष्ट्रीय अध्यक्ष हिममत मांडोत, सुशीला मांडोत, टीपीएफ के उपाध्यक्ष संजय मालू, डॉ. प्रकाश छाजेड़ व निहाल बेद आदि उपस्थित थे।



सफलता सपनों से नहीं, संघर्ष से मिलती है : खिंवेसरा

कांठा प्रांत ट्रस्ट ने युवाओं के लिए आयोजित किया प्रेरक कार्यक्रम

दक्षिण भारत राष्ट्रमत
dakshinbharat.com

बेंगलूरु। एक व्यवसायी जो भी व्यवसाय करे उसमें जुनून बहुत जरूरी है और व्यवसाय हेतु ऐसा क्षेत्र चुनना चाहिए जिसमें व्यवसायी की रुचि हो। अगर व्यवसायी के पास जुनून है तो आज ऐसे कई क्षेत्र हैं जिनमें आगे बढ़ने की बहुत गुंजाइश है। आज के समय में विचार और क्रियान्वयन ही मुख्य हैं। निवेश अपने आप आएगा परंतु सफलता सपनों से नहीं, संघर्ष से मिलती है।

यह विचार उद्योगपति श्रीपाल खिंवेसरा ने कांठा प्रांत जैन ट्रस्ट के बेंगलूरु व हैदराबाद के युवाओं द्वारा की जा रही औद्योगिक यात्रा के उपलक्ष्य में रविवार को आयोजित एक कार्यक्रम के दौरान उन्हें संबोधित करते हुए व्यक्त किए। उन्होंने युवाओं से कहा कि कड़ी मेहनत करें और अनुशासित रहें। अगर आप अनुशासित नहीं हैं तो आप जीवन में आगे नहीं बढ़ सकते। कार्यक्रम में उपस्थित वक्ता महेश नाहर ने नए स्टार्टअप के बारे में युवाओं को समझाते हुए कहा कि आज की गला काट स्पर्धा के बीच

नए विचारों व आधुनिक तकनीक युक्त अनेकों स्टार्टअप बाजार में निरंतर आ रहे हैं, आपको उनके खतरे, नुकसान, फायदे, अवसरों का आकलन करना होगा। उन्होंने कहा कि स्टार्टअप की सफलता का अनुपात कम है परंतु जो सफल होता है वो स्टार्टअप बहुत उंचाई पर जाता है। ट्रस्ट के अध्यक्ष उत्तमचंद कोठारी ने सबका स्वागत किया तथा ट्रस्ट द्वारा संचालित विभिन्न जन हितैषी योजनाओं की जानकारी दी। अन्य वक्ता व जीतो के पूर्व महामंत्री दीपक श्रीश्रीमाल ने युवाओं से कहा कि बड़ा सोचो,

छोटी शुरुआत करो लेकिन सबसे जरूरी है कि शुरुआत जरूर करो और फिर अपने बड़े लक्ष्यों की ओर लगातार बढ़ते रहो। उन्होंने कहा कि आपको अगर सफल व्यवसायी बनना है तो कुछ अलग करना ही होगा। अन्य प्रेरक वक्ता व जीतो अपेक्ष जेबीएन एसएसबी की संयोजिका रेखा जैन ने शायराना अंदाज में युवाओं को प्रेरित किया। इस अवसर पर समाजसेवी महेंद्र मुणोत ने युवाओं से कहा कि अगर सूरज की तरह चमकना है तो सूरज की तरह तपना होगा, साथ ही उन्होंने कहा कि सपने बड़े देखो

क्योंकि मेहनत से सबकुछ संभव है। वक्ताओं का परिचय निशा सुराणा, संजना जैन, हीनल बोहरा व सारिका गुप्ता ने दिया। कांठा प्रांत संघ के पदाधिकारी विमल मुथा, सज्जन गांधी व राजेश गुगलिया ने सभी वक्ताओं और अतिथियों को धन्यवाद दिया। योजना के संयोजक प्रकाश कटारिया, सह संयोजक जसवंत गुगलिया व रमेश गांधी ने बताया कि इस मौके पर संस्था के अनेक वरिष्ठ सदस्य व पदाधिकारी उपस्थित थे। ट्रस्ट के महामंत्री सिद्धार्थ बोहरा व शुभम कोठारी ने संचालन किया।



हम सब को देश की सेना के पराक्रम पर गर्व होना चाहिए : राष्ट्रसंत कमलमुनि

कोलार में संतों के सांनिध्य में निकाली गई तिरंगा यात्रा

दक्षिण भारत राष्ट्रमत
dakshinbharat.com

कोलार। शहर में पद विहार कर पहुंचे राष्ट्रसंतश्री कमलमुनिजी के सांनिध्य में उपाध्यायश्री केवलमुनिजी की पुण्यतिथि व ऑपरेशन सिंदूर सर्जिकल स्ट्राइक पर तिरंगा यात्रा का आयोजन किया गया। इस मौके पर उपस्थित जनों को संबोधित करते हुए राष्ट्रसंतश्री कमलमुनिजी ने कहा कि सेना के शौर्य, पराक्रम और

साहस का लोहा पूरा विश्व मान गया है, हम सभी को हमारी सेना पर गर्व होना चाहिए। मुनिश्री कमलेशजी ने कहा कि देश की सेना पर अंगुली उठाना, सफलता का झूठा श्रेय लेना, उसका राजनीतिकरण करना अक्षम अपराध है, देशद्रोह से कम नहीं है। राष्ट्रसंत ने कहा कि देश का सोभाग्य है कि सभी राजनीतिक पार्टियों, धार्मिक गुरु और जनता ने जो एकजुटता दिखाई है वह बहुत सराहनीय है। इस मौके पर आयोजित

तिरंगा यात्रा में संतों की प्रेरणा से ईंदरचंद धारीवाल, जितेंद्र छाजेड़, अनंत धारीवाल, प्रदीप गोलेच्छा, अभिनंदन छाजेड़, महेंद्र धारीवाल, सुरेश धारीवाल सहित अनेक श्रद्धालु उपस्थित थे। रविवार को संतों के दर्शन के लिए बेंगलूरु जैन नवयुवक मंडल श्रीरामपुरम के मार्गदर्शक संतोष दक, कांतिलाल गुगलिया, दिनेश खिंवेसरा, उपाध्यक्ष संदीप छलानी एवं मंडल के पूर्व मंत्री मुकेश बाबेल कोलार पहुंचे और संतों का आशीर्वाद प्राप्त किया।



अमर्त ग्लोबल संस्था के स्वयंसेवकों ने किए अनेक मानवसेवी कार्य

दक्षिण भारत राष्ट्रमत
dakshinbharat.com

बेंगलूरु। अमर्त ग्लोबल के बेंगलूरु चैप्टर के स्वयंसेवकों द्वारा रविवार को संत आनंदमूर्तिजी के 105वें आविर्भाव दिवस के उपलक्ष्य में शहर के विभिन्न क्षेत्रों में कुछ मानवसेवा के कार्य किए गए। विक्टोरिया व वाणी विलास अस्पताल के बच्चों और महिलाओं के वार्ड और मागडी रोड स्थित कुछ रोग अस्पताल में 500 से

अधिक लोगों को केले, सेब व मौसमी जैसे फल वितरित किए गए। इसके अलावा कमगॉडनहली क्षेत्र में निशुल्क स्वास्थ्य शिविर व छाछ वितरण कार्यक्रम का आयोजन किया गया जिसमें काफी लोग लाभान्वित हुए। साथ ही कोन्ननकुटे व चन्नसंदा स्थित गरीब बस्तियों में स्वच्छता शिविर का आयोजन किया गया जिसमें बच्चों को स्वच्छता के महत्व के बारे में बताया और तेल, दूधपेट्ट, ब्रश, कंघी, डिटोल आदि का वितरण किया।



अणुव्रत क्रिएटिविटी कांटेस्ट की तैयारियां शुरू

दक्षिण भारत राष्ट्रमत
dakshinbharat.com

बेंगलूरु। कर्नाटक स्तरीय अणुव्रत क्रिएटिविटी कांटेस्ट कमेटी (एससी) की बैठक शनिवार को राजाजीनगर स्थित एक होटल में हुई।

अणुव्रत आचार संहिता का वाचन देवराज रायसोनी ने किया। कर्नाटक राज्य प्रभारी शांति संकलेचा ने सभी का स्वागत किया। अणुव्रत विश्व भारती सोसाइटी व प्रतियोगिता के राष्ट्रीय संयोजक राजेश चावत ने बताया कि इस वर्ष

यह प्रतियोगिता देश के 24 राज्यों के 500 से अधिक शहरों में होगी, जिसमें 11 हजार स्कूल भाग लेंगे। इस प्रतियोगिता का मूल उद्देश्य बच्चों में नैतिकता व प्रमाणिकता का बीजारोपण करना है ताकि देश के लिए एक अच्छे नागरिक तैयार हो। इस वर्ष की प्रतियोगिता का विषय है संविधान की धार - मर्यादाओं को हो आधार। सह संयोजिका सुभद्रा लुगावत ने एससी से नियम एवं कार्यप्रणाली के बारे में जानकारी दी। सोनल कोठारी ने नेटवर्किंग टीम की जानकारी दी। कर्नाटक एससी राज्य प्रभारी बबीता चोपड़ा ने धन्यवाद दिया।

भारत के वैश्विक पहुंच कार्यक्रम का मुकाबला करने के लिए पाकिस्तान भी विदेश में भेजेगा प्रतिनिधिमंडल

इस्लामाबाद/भाषा। 'ऑपरेशन सिंदूर' की पृष्ठभूमि में भारत द्वारा आतंकवाद के खिलाफ कड़ा संदेश देने के लिए प्रमुख साझेदार देशों में सर्वदलीय प्रतिनिधिमंडल भेजने का फैसला किए जाने के कुछ घंटों बाद ही पाकिस्तान के प्रधानमंत्री शहबाज शरीफ ने भी शनिवार को घोषणा की कि पाकिस्तान एक उच्च स्तरीय प्रतिनिधिमंडल को विश्व की प्रमुख राजधानियों में भेजेगा ताकि वह पाकिस्तान का पक्ष वैश्विक मंच पर रख सके। प्रधानमंत्री कार्यालय के अनुसार, यह निर्णय प्रधानमंत्री शरीफ ने पाकिस्तान पीपल्स पार्टी (पीपीपी) के अध्यक्ष एवं पूर्व विदेश मंत्री बिलावल भुट्टो जरदारी से टेलीफोन पर बातचीत के बाद लिया। प्रधानमंत्री ने इस प्रतिनिधिमंडल की अगुवाई बिलावल को सौंपी है।



जप, तप व सामायिक के साथ मनाया गया गुरु केवल पुण्योत्सव

बड़ी संख्या में शामिल गुरुभक्तों ने गुरु केवल को किया याद

दक्षिण भारत राष्ट्रमत
dakshinbharat.com

बेंगलूरु। स्थानीय गुरु केवल भक्त परिवार द्वारा रविवार को दोडुनिकुंदी गौशाला परिसर में केवल आराधना स्थल पर श्रमण संघीय उपाध्यायश्री केवलमुनिजी के 31वें पुण्योत्सव का आयोजन किया गया। साध्वीश्री कंचनकंवरजी के सांनिध्य में पुण्योत्सव कार्यक्रम जप, तप व सामायिक के साथ मनाया गया। साध्वीश्री अक्षिताजी, दिव्यांशीजी एवं कंचनकंवरजी ने उपाध्याय केवलमुनिजी के जीवन

के बारे में विस्तार से जानकारी दी। साध्वियों ने गुरुदेव को समर्पित भजन प्रस्तुत किए और उनका गुणगान किया। निम्बाहेड़ा से आए श्रावक विजयकुमार लोढ़ा ने उपाध्यायश्री केवलमुनिजी के जीवन के कई संस्मरण सुनाए। जैन कॉन्फ्रेंस के कर्नाटक प्रांत के मंत्री नेमीचंद दलाल, सुनीता मरलेचा तथा अन्य श्रद्धालुओं ने संतश्री के प्रति विचारों के माध्यम से श्रद्धा सुपन अर्पित किए। इस मौके पर जैन कॉन्फ्रेंस व गौशाला के पदाधिकारी, गत 2 वर्षों के केवल पुण्योत्सव के लाभार्थी

संपतराज धारीवाल एवं महावीर मुथा सहित अनेक श्रावक श्राविकाएं उपस्थित थे। 31 वें पुण्योत्सव के लाभार्थी पन्नालाल-सुमित्रा, भरत-नम्रता कोठारी परिवार का सम्मान किया गया। आगामी वर्ष 2026 के लाभार्थी के रूप में चिखबलापुर के उत्तमचन्द राकेशकुमार कोठारी परिवार के नाम की घोषणा हुई। गुरु केवल भक्त परिवार की ओर से उत्तमचंद कोठारी ने सभी का स्वागत किया तथा राजेश गोलेच्छा ने सभी को धन्यवाद दिया। रसीलाबाई मरलेचा ने कार्यक्रम का संचालन किया।



उपाध्यायश्री केवलमुनि की पुण्यतिथि पर जैन कॉन्फ्रेंस के युवाओं ने की गौसेवा

दक्षिण भारत राष्ट्रमत
dakshinbharat.com

बेंगलूरु। ऑल इंडिया श्वेताम्बर स्थानकवासी जैन कॉन्फ्रेंस, कर्नाटक प्रांत के तत्वाधान में युवा शाखा कर्नाटक द्वारा रविवार को उपाध्यायश्री केवलमुनिजी की 31वें पुण्यतिथि के अवसर पर जीवदया कार्यक्रम के चैयरमैन दीपक भंडारी एवं सहचैयरमैन

किशन बोहरा के नेतृत्व में दोडुनिकुंदी गौशाला में जीवदया कार्यक्रम का आयोजन किया गया। साध्वीश्री कंचनकंवरजी के मुखारविंद से मार्गलिक प्राप्त किया। साध्वीश्री ने गुरुदेव की जीवन और उनकी शिक्षाओं को स्मरण करते हुए प्रेरणा प्रदान की। कर्नाटक प्रांतीय युवा प्रचार-प्रसार मंत्री यश बाफना ने बताया कि इस अवसर पर जैन कॉन्फ्रेंस के राष्ट्रीय वैयावद्य समिति के मंत्री रतन सिंधी, राष्ट्रीय

कानून सलाहकार मंत्री विशाल छलानी, प्रांतीय महामंत्री नेमीचंद दलाल, प्रांतीय मानवसेवा मंत्री राजेश भट्टेरा, राष्ट्रीय युवा मंत्री अभय कात्रेला, प्रांतीय युवा अध्यक्ष आशीष भंसाली, प्रमुख मार्गदर्शक भरत कोठारी, सहकोषाध्यक्ष सुनील बन्ब, शीतल लुगावत, पीयूष बेगानी जैन, किरण भंसाली की उपस्थिति में युवाओं ने गायों को हरी घास, लापसी खिलाई और गौपूजा की।

डिजिटल रूप में भी पढ़ें दक्षिण भारत हिन्दी दैनिक www.dakshinbharat.com

भारतीयों को भी अब लुभा रहा 'बबल टी' का स्वाद

नई दिल्ली/भाषा। सदियों से भारतीयों की सुबह चाय की चुस्की के साथ शुरू होती रही है, लेकिन समय के साथ इसमें दूध के साथ कई फलों के स्वाद को भी जोड़ा गया और अब यह युवाओं एवं बच्चों के बीच 'बबल टी' के नाम से अपनी जगह बना रही है। बाजार अनुसंधान और परामर्श कंपनी 'कस्टम मार्केट इनसाइट्स' के अनुसार, भारत में बबल टी का बाजार 2024 में 45 करोड़ अमेरिकी डॉलर से दोगुना होकर 2033 तक 93 करोड़ अमेरिकी डॉलर तक पहुंचने का अनुमान है। इससे यह एक पूर्ण विकसित 'बबल टी पार्टी' बन जाएगी, जिसका अभिप्राय चाय बार से है, जहां आमतुन स्वादानुसार 'बबल टी' बना सकते हैं। यह लगभग हर किसी की पसंद है।



इसलिए, गुरुग्राम में रहने वाली प्रिशा और राकेश मांडव्या, कई अन्य भारतीयों की तरह, दिन में कई बार चाय पीते हैं, और उनका 12 वर्षीय बेटा भी ऐसा ही करता है लेकिन उसकी पसंद का

हाराजुजू टोक्यो कैफे जैसे नए जमाने के ब्रांड अग्रणी भूमिका में हैं।

मूल रूप से 1980 के दशक में ताइवान में स्कूली बच्चों के लिए एक स्फूर्तिभरी पेय के रूप में तैयार की गई 'बबल टी' ने तब से वैश्विक स्तर पर अपनी पहचान बना ली है और इस दौरान इसे कई नामों से जाना गया है - 'बोबा' और 'क्यूक्यू' (चबाने योग्य खाने की चीजों के लिए चीनी शब्दावली) से लेकर पश्चिम के कुछ हिस्सों में इसे 'बूबू' नाम दिया गया है।

लेखिका हेलेन सबेरी की हाल ही में प्रकाशित पुस्तक 'टी: ए ग्लोबल हिस्ट्री' के अनुसार, 'एक दुकानदार ने अपने ग्राहकों को खुश करने के लिए, दूध वाली चाय में विभिन्न फलों के स्वादों को मिलाता शुरू कर दिया, जिसे उसने सभी चीजों को एक साथ मिलाने के लिए जोर से दिलाया। ऊपर बुलबुले बनने लगे। बच्चों को अपनी चाय के मीठे, ठंडे स्वाद यह नया आयाम पसंद आया और अन्य ने भी यही किया।'